

पाटन पुलिस की चुप्पी पर उठे सवाल, स्पेशल टीम बनाकर दी दबिश

वकील के साथ भाजपा नेता हैं किंग्सवे होटल का संचालक, मंडल उपाध्यक्ष समेत 12 गिरफ्तार

हरिभूमि, जबलपुर।

पाटन थाना क्षेत्र के किंग्सवे होटल व्यास मैरिज हॉल में चल रहे जुए के अट्टे पर शुक्रवार रात की गई दबिश के बाद अब इस मामले ने नया मोड़ ले लिया है। गिरफ्तार किए गए 12 जुआरियों में जहां भाजपा युवा मोर्चा का मंडल उपाध्यक्ष पंकज विश्वकर्मा शामिल है। वहीं होटल संचालक सौरभ व्यास भी पेशे से वकील के साथ भाजपा से जुड़ा हैं। इस कार्रवाई को लेकर न सिर्फ स्थानीय राजनीति में हलचल है, बल्कि 500 मीटर की दूरी पर स्थित पाटन पुलिस की भूमिका भी संदेह के घेरे में आ गई है। स्पेशल टीम ने मौके से 1 लाख 67 हजार नगद, ताश की कई गड्डियां और चार लॉजरी वाहन, 13 नग मोबाइल, एक बुलेट सहित अन्य आपत्तिजनक सामग्री बरामद की।

मौके से इनको गया था दबोचा

पुलिस ने मौके से भाजपा युवा मोर्चा के मंडल उपाध्यक्ष पंकज विश्वकर्मा, अरविंद पटेल, शुभम ठाकुर, राहुल तिवारी, अवधेश पटेल, विक्रम पटेल, नीलेश बागरी, अभिषेक पटेल, राकेश विश्वकर्मा, राहुल बघेल को गिरफ्तार किया था। जिनके कब्जे से 1,67

जुए की बिसात पर गिरे सत्ता के मोहरे



हजार नगद, आठ गड्डियां ताश की, 13 मोबाइल फोन, चार लॉजरी कारें, प्लास्टिक के फुड बोर्ड, जुआ खिलाणे की रजिस्टर और लेखा-जोखा की पंक्तियां बरामद की गईं।

राजनीतिक दबाव फिर भी नहीं रुकी कार्रवाई

जानकारी के अनुसार जैसे ही दबिश की सूचना फैली, कुछ प्रभावशाली लोगों ने पुलिस प्रशासन पर कार्रवाई को रोकने के लिए दबाव बनाया। भाजपा से जुड़े दो प्रमुख चेहरों का नाम सामने आने से कुछ वरिष्ठ नेताओं ने

फोन कॉल से हस्तक्षेप करने की कोशिश की लेकिन स्पेशल टीम ने बिना डरे कार्रवाई को अंजाम दिया।

पाटन पुलिस की भूमिका पर सवाल

व्यास मैरिज हॉल में जुआ फुड लंबे समय से संचालित हो रहा था, यह किसी से छिपा नहीं था। स्थानीय सूत्रों के अनुसार कई बार शिकायतों के बावजूद पाटन पुलिस ने कभी ठोस कार्रवाई नहीं की। इसलिए इस बार पुलिस कप्तान संपत उपाध्याय ने पाटन थाना को पूरी तरह बाहर रखकर धनवंतरी चौकी

प्रभारी एसआई दिनेश गौतम के नेतृत्व में विशेष टीम बनाई। इससे यह सवाल उठने लगा है कि क्या पाटन पुलिस की किसी स्तर पर मिलीभगत रही? इस बिंदु पर आंतरिक विभागीय जांच की भी संभावना जताई जा रही है।

स्पेशल टीम का गठन ऐसे हुआ

जैसे ही गुप्त सूत्रों से सूचना प्राप्त हुई कप्तान उपाध्याय ने एएसपी आनंद कलादगी को त्वरित योजना तैयार करने के निर्देश दिए। धनवंतरी चौकी प्रभारी एसआई दिनेश गौतम को टीम लीडर बनाया गया और पुलिस लाइन से प्रशिक्षित बल शामिल कर एक फुलप्रूफ ऑपरेशन तैयार किया गया। रात करीब 8 बजे दबिश दी गई और चारों तरफ से घेरेकर 12 जुआरियों को रंगे हाथ गिरफ्तार किया गया।

होटल संचालक की तलाश जारी

बताया जाता है कि एफआईआर में होटल संचालक को भी शामिल किया है। कार्यवाही के बाद होटल संचालक और पेशे से वकील सौरभ व्यास और सुमित व्यास अंडर ग्राउंड हो गए हैं। दबिश के दौरान मौके पर दोनों नहीं मिले थे। पुलिस टीम ने उनके संभावित ठिकानों पर दबिश तेज कर दी है।

रसूख नहीं बचा सका अपराधियों को

इस पूरे मामले में पुलिस की कार्यशैली ने यह साबित कर दिया कि यदि इरादे पक्के हों, तो न कोई राजनीतिक दबाव काम करता है, न ही रसूख। स्पेशल टीम की हिम्मत, गोपनीयता और निष्पक्षता के कारण ही यह फुड ध्वस्त हुआ जो वर्षों से पाटन पुलिस की नाक के नीचे फल-फूल रहा था। अब निगाहें इस बात पर टिकी हैं कि फरार आरोपियों की गिरफ्तारी कब तक होती है और पाटन पुलिस की भूमिका पर क्या विभागीय कार्रवाई होती है।

बासमती धान के प्रति बढ़ रहा जिले के किसानों का रुझान

जबलपुर। जिले में खरीफ मौसम में 1 लाख 75 हजार हेक्टेयर में धान की फसल ली जाती है। जिले के किसानों का अब बासमती धान की तरफ रुझान बढ़ता जा रहा है। पांच वर्षों में जिले में बासमती धान का रकबा चार गुना हो गया है। इस वर्ष शासकीय एवं निजी बीज विक्रेताओं के माध्यम से जिले में लगभग 7 हजार क्विंटल बासमती धान के बीज की मुख्य किस्में किसानों को उपलब्ध कराई गई हैं। सहायक संचालक कृषि रवि आश्रवणी के मुताबिक जिले में अभी बासमती धान की नर्सरी तैयार कर मजदूर एवं पैडी ट्रांसप्लान्ट के माध्यम से खेत में कीचड़ मचा कर रोपाईं निरंतर जारी है। उन्होंने बताया कि जिले में 5 वर्ष पहले 10 हजार हेक्टेयर में बासमती धान लगाई जाती थी, अब यह रकबा बढ़कर लगभग 40 हजार हेक्टेयर तक पहुंच गया है। जिले में बासमती धान का रकबा बढ़ने के कई कारण हैं। उपयुक्त जलवायु, प्रति हेक्टेयर अधिक उत्पादन और बाजार में मिलने वाली अच्छी कीमत इनमें प्रमुख हैं। बासमती धान और इससे बना चावल लंबा पतला सुगंधित और मुलायम होता है, जो पकने पर आपस में चिपकता नहीं है। बासमती धान का प्रमाणित बीज 75 से 100 रुपये प्रति किलो की दर पर उपलब्ध है। एक हेक्टेयर में बोनी में बासमती धान का 20 किलो ग्राम बीज की आवश्यकता होती है और फसल 110 से 115 दिन में पककर तैयार हो जाती है। सहायक संचालक कृषि ने बताया कि जिले में बासमती धान का उत्पादन 55 से 60 क्विंटल प्रति हेक्टेयर प्राप्त हो रहा है। किसानों को बासमती धान का बाजार मूल्य 5 हजार रुपये से 5 हजार 500 रुपये प्रति क्विंटल मिल रहा है। जबकि इससे बने बासमती चावल का बाजार में मूल्य 100 से 125 रुपए प्रति किलोग्राम तक प्राप्त होता है। बासमती धान में लगने वाले खरपतवार कीट एवं बीमारियों का नियंत्रण दवाओं के माध्यम से आसानी से किया जा सकता है। दावत जैसी प्रमुख कंपनियां जिले के किसानों से बासमती धान अच्छी कीमत पर खरीद कर ले जा रही हैं।

पांच साल में 10 से 40 हजार हेक्टेयर हुआ रकबा


सड़कों पर घूमते पशुओं पर सरकार का ध्यानाकर्षण कराने अभियान

जबलपुर।

आवारा पशुओं और श्वानों के सड़कों पर स्वच्छंद विचरण से हो रही सड़क दुर्घटनाओं को लेकर लोक सभा में उठे सवाल पर केन्द्रीय पशुपालन एवं डेयरी राज्यमंत्री ने जहां देशभर में पशुओं के हमलों से हुई मौतों के आंकड़े पेश किए। वहीं यह भी पेश किया कि आवारा पशुओं पर नियंत्रण की जिम्मेदारी नगरीय निकायों की है।

इस पर नगर की गतिशील साहित्यिक सांस्कृतिक संस्था गुंजन कला सदन ने सरकार का ध्यान आकर्षण अभियान चलाने का आह्वान किया।

संस्था द्वारा कहा गया है कि देश भर की सड़कों पर विचरण कर रहे यातायात में बाधक बेसहारा एवं लापरवाह पालकों के गंवश को सुरक्षित आश्रय में भेजने एवं जन सामान्य के लिए खतरनाक आवारा श्वानों और शुकुर पर निरोधक कार्यवाही हेतु भारत सरकार द्वारा विशेष अभियान



चलाया जाना चाहिए ताकि इनके कारण प्रतिदिन होने वाली दुर्घटनाओं एवं जन धन की हानि को रोक जा सके और यातायात भी बाधित न हो। वहीं इस अभियान के अंतर्गत आम जनता सो अपील की गई है की जहां भी इस तरह सड़क पर पशुओं को देखें

मोबाइल से फोटो खींच कर इस संदेश के साथ वाट्स एप फेसबुक, इंस्टाग्राम, टयुट्टर के माध्यम से प्रसारित कर सरकार, पशुपालकों एवं संबंधित विभागों का ध्यानाकर्षण कराकर जन जनकल्याणकारी कार्य में सहयोगी बनें।

बच्चों को बस्ता कॉपी वितरित

जबलपुर। केन्ट विधानसभा क्षेत्र के विधायक अशोक रोहाणी ने अपने पूज्य पिता एवं सेवाभाव के नाम से सुप्रसिद्ध सेवक दादा ईश्वरदास रोहाणी के पदचिह्नों पर चलते हुए केन्ट विधानसभा क्षेत्र के नागरिकों के लिए समर्पित भाव से सेवा और कार्य कर रहे हैं। श्री रोहाणी के द्वारा देश भविष्य सभी स्कूली बच्चों के लिए भी प्रत्येक वर्ष की तरह इस वर्ष भी निःशुल्क रूप से 5 हजार स्कूली बैग और कॉपी का वितरण कर एक मानवीय सेवा भाव का मिशाल पेश किये हैं। बस्ता और कॉपी वितरण के मौके पर विधायक श्री रोहाणी ने बताया कि आज उनके द्वारा लाला लाजपत राय, चन्द्रशेखर आजाद, भगत सिंह, अम्बेडकर, रानी अवंती बाई और रानी लक्ष्मी बाई वार्ड के जरूरतमंद स्कूली बच्चों को बस्ता और कॉपी निःशुल्क रूप से वितरण की गयी। उन्होंने अपने वक्तव्य में कहा कि स्कूली बच्चे हमारे देश के भविष्य हैं, इनके भविष्य को संवर्ना हमारी पहली प्राथमिकता है।

जबलपुर पहुँची 2613.6 मीट्रिक टन यूरिया की रैक

जबलपुर। किसानों को उनकी आवश्यकता के अनुरूप उर्वरक की उपलब्धता सुनिश्चित करने जिले को यूरिया की आपूर्ति लगातार जारी है। इसी सिलसिले में शनिवार की रात आईपीएल कंपनी की 2613.6 मीट्रिक टन यूरिया की रैक जबलपुर पहुँची। उप संचालक कृषि डॉ एस के निगम के अनुसार जिले को मिली यूरिया की इस रैक में से 70 प्रतिशत शासकीय गोदामों को एवं 30 प्रतिशत यूरिया निजी विक्रेताओं को प्रदान की जा रही है। उन्होंने बताया कि यूरिया वितरण कार्यक्रम तैयार कर पूर्व में ही कंपनी प्रतिनिधि को दिया जा चुका था। रैक पाँट से यूरिया रिवार की देर शाम तक सभी डबल लॉक केंद्रों में पहुंच जायेगी और सोमवार की सुबह किसानों को इसका वितरण शुरू हो जायेगा। डॉ निगम के मुताबिक दो-तीन दिनों के भीतर जबलपुर जिले को यूरिया की एक और रैक प्राप्त हो रही है।



उन्होंने और जोनल मैनेजर हीरेन्द्र रघुवंशी ने अवलोकन किया तथा परिवहनकर्ता को कम्पनी के आदेश अनुसार यूरिया परिवहन करने के निर्देश दिये। इस मौके पर आईपीएल कंपनी के अधिकारी वरुण शिवहरे और

परिवहनकर्ता आनंद कपूर भी मौजूद थे। उप संचालक कृषि डॉ निगम ने बताया कि जिले में डबल लॉक केंद्रों में अनुसूचित जाति मात्रा में उपलब्ध है। हालांकि डीएपी की मांग अब नहीं के बराबर है।

युवक कांग्रेस प्रदेश अध्यक्ष पद पर त्रिकोणीय मुकाबला

जबलपुर, भोपाल और ग्वालियर में सबसे ज्यादा वोटिंग

जबलपुर।

मध्य प्रदेश युवक कांग्रेस में हुए ऑनलाइन चुनाव ने कई चौंकाने वाले रुझान सामने लाए हैं। सबसे खास बात यह रही कि पूरे प्रदेश में जबलपुर, भोपाल और ग्वालियर में सबसे अधिक वोटिंग दर्ज की गई है। इन शहरों में युवाओं की बढ़ती राजनीतिक सक्रियता ने संगठन में नई ऊर्जा का संकेत दिया है। इस चुनाव का सबसे रोमांचक पहलु प्रदेश अध्यक्ष पद को लेकर है, जहां मुकाबला अब तीन प्रमुख दावेदारों के बीच फंस गया है। पहले नम्बर पर जबलपुर के यश घनघोरिया हैं। दूसरे पर भोपाल अभिषेक परमार और तीसरे नम्बर पर शिवराज यादव ग्वालियर से हैं। शिवराज यादव के चुनावी मैदान में उतरने से मुकाबला और भी दिलचस्प हो गया है, क्योंकि वह वर्तमान छात्र राजनीति के जाने-माने चेहरे हैं और एनएसयूआई में उनकी मजबूत पकड़ मानी जाती है।

15 लाख सदस्य बनाए

युवक कांग्रेस की इस चुनाव प्रक्रिया में प्रदेश में रिकॉर्ड 15 लाख से अधिक सदस्य बनाए गए। हालांकि इनमें से करीब 75 हजार सदस्य ऐसे हैं जिन्होंने सदस्यता शुल्क जमा नहीं किया, जिससे उनका मतदान निरस्त कर दिया गया है। इसके बावजूद यह चुनाव संख्या और प्रक्रिया दोनों के लिहाज से ऐतिहासिक माना जा रहा है।

संगठन में नए जोश की लहर

कांग्रेस के लिए यह चुनाव इसलिए भी महत्वपूर्ण है क्योंकि इससे युवा वर्ग में संगठन के प्रति बढ़ती रुचि और सक्रियता का पता चलता है। तकनीक के सहारे किए गए इस नवाचार ने पारदर्शिता और भागीदारी को भी बढ़ावा दिया है। युवक कांग्रेस के इस नए प्रयोग को लेकर पूरे प्रदेश में उत्साह का माहौल है, खासतौर पर जबलपुर, भोपाल और ग्वालियर जैसे प्रमुख शहरी केंद्रों में इसे जबरदस्त प्रतिक्रिया मिली है। अब सबकी

नजरें इस बात पर टिकी हैं कि इस त्रिकोणीय संघर्ष में कौन बाजी मारेगा और प्रदेश युवक कांग्रेस को नई दिशा देगा।

2 महीने में गिने जाएंगे 16 लाख वोट

युवक कांग्रेस का यह ऑनलाइन चुनाव 19 जुलाई को मतदान प्रक्रिया के साथ समाप्त हुआ, लेकिन रिजल्ट आने में अभी लगभग दो महीने लग सकते हैं। देरी का कारण है डिजिटल वैरिफिकेशन और स्कूटी प्रक्रिया, जिसके तहत यह जांचा जाएगा कि प्रत्येक सदस्य ने सभी जरूरी दस्तावेज समय पर और सही तरीके से अपलोड किए हैं या नहीं। वोट डालते समय वीडियो अपलोड किया है या नहीं। सदस्यता प्रक्रिया में निर्धारित शर्तों का पालन किया या नहीं। स्कूटी के बाद ही प्रदेश अध्यक्ष सहित छह प्रमुख पदोंप्रदेश महासचिव, विधानसभा अध्यक्ष, जिला अध्यक्ष, जिला महासचिव और ब्लॉक अध्यक्षका परिणाम घोषित किया जाएगा।

नागरिकों के लिए है विकास कार्य समर्पित : निगमाध्यक्ष

जबलपुर। रानी अवंती बाई वार्ड के साथ-साथ संस्कारधानी के नागरिकों को एक साथ दो सीमेंट क्रांटी सड़क के साथ-साथ नाला-नालियों के निर्माण कार्यों की सौगात दी गई। निर्माण कार्यों का भूमिपूजन महापौर जगत बहादुर सिंह "अनू", केन्ट क्षेत्र के विधायक अशोक ईश्वरदास रोहाणी, वार्ड पार्षद एवं निगमाध्यक्ष रिकुंज विज, एम.आई.सी. सदस्य विवेक राम सोनकर, ने कर कार्य प्रारंभ कराया। इस अवसर पर महापौर श्री अनू ने बताया कि 1 करोड़ 50 लाख रुपये की लागत से रानी अवंती बाई वार्ड प्रिन्ट किराना तक एवं कटियाघाट स्थित हनुमान मंदिर से खेरमाई मंदिर तक सड़क निर्माण का कार्य प्रारंभ कराया गया है। इसके साथ-साथ उन्होंने बताया कि वार्ड में पक्की नाला-नालियों के निर्माण कार्यों का भी भूमिपूजन कर कार्य प्रारंभ करा दिया गया है।

क्षेत्र के विधायक अशोक ईश्वरदास रोहाणी ने भूमिपूजन के उपरांत अपने विचार व्यक्त करते हुए कहा कि आज का दिन केन्ट विधानसभा क्षेत्र के नागरिकों के साथ-साथ संस्कारधानी के नागरिकों के लिए एक विशेष दिन है, जिसके अंतर्गत एक साथ दो सड़कों की सौगात और 8 से अधिक वर्षों जल निकासी के लिए नाला-नालियों के निर्माण प्रारंभ कराकर देने का कार्य किया गया है। श्री रोहाणी ने इसके लिए नगर निगम के महापौर एवं अध्यक्ष रिकुंज विज को साधुवाद दिया है।

इस अवसर पर नगर निगम के अध्यक्ष रिकुंज विज ने कहा कि विकास कार्यों की यह सौगात वार्ड के नागरिकों के साथ संस्कारधानी के नागरिकों के लिए समर्पित है। आज इस मौके पर सौरभ गोयल, संतोष बैरागी, श्रवण यादव, विभा उपाध्याय, विशाल तिवारी, मथुरा भाई, भागचंद पैथ्या, पवन यादव, आशीष झरिया, आशीष बर्मन, पारस अहिरवार, घनश्याम, कल्लू, पन्ना बर्मन आदि उपस्थित रहे।

"नशे से दूरी है जरूरी" : जबलपुर पुलिस का संकल्प बना अभियान

हरिभूमि, जबलपुर।

मुख्यमंत्री डॉ. मोहन यादव और डीजीपी कैलाश मकवाना के निर्देश पर चल रहे प्रदेशव्यापी नशा मुक्ति अभियान को जबलपुर पुलिस ने जमीनी स्तर पर जनआंदोलन का रूप दे दिया है। विशेषकर विस्थापित बस्तियों, छात्रावासों, जेलों और रेलवे स्टेशन से लेकर विश्वविद्यालय हॉस्टलों तक में अभियान के तहत संवाद, नुकड़ नाटक, शपथ कार्यक्रम और जनचेतना शिविरों का आयोजन किया गया। पुलिस कप्तान सम्पत उपाध्याय के मार्गदर्शन और एएसपी ग्रामीण सूर्यकांत शर्मा के नेतृत्व में थाना गोरबाजार क्षेत्र के तिलहरी क्षेत्र में बसे दुर्गावती नगर फेस वन एवं टू की विस्थापित बस्तियों में 500 से अधिक लोगों को नशे के दुष्परिणामों की जानकारी दी गई और सामूहिक शपथ दिलाई गई।

जेलों में बदल रही सोच-

उप जेल सिहोरा में 70% बंदियों ने स्वीकारा कि नशा ही अपराध का



कारण बना। टीआई विपिन बिहारी सिंह और जेलर दिलीप नायक की उपस्थिति में आयोजित कार्यक्रम में बंदियों ने पुनः नशा न करने का प्रण लिया। इसी प्रकार उप जेल पाटन में भी बंदियों को नशा मुक्ति की शपथ दिलाई गई।



नुकड़ नाटक से आई चेतना-

एनजीओ विवेचना थियेटर ग्रुप द्वारा झण्डा चौक (खारीघाट), भंवरताल गार्डन (ओमती) और रेलवे स्टेशन (सिविल लाइन) पर प्रस्तुत नुकड़ नाटकों ने सैकड़ों लोगों को प्रभावित किया। कलाकार बदीश पांडे, आदित्य

रकिया, प्रियम पांडे, अंसिका जैन, नमिता रजक व ध्रुव सिंह की टीम ने जीवंत अभिनय के माध्यम से नशे की सामाजिक और पारिवारिक हानियों को प्रभावशाली ढंग से प्रस्तुत किया।

छात्रावासों में पहुंचा अभियान, युवा हुए सजग-

पुलिस द्वारा रानी दुर्गावती विश्वविद्यालय स्थित सुभाष हॉस्टल, तेवर छात्रावास, कटगी छात्रावास, टैगोर गार्डन, बिजोरी ग्राम पंचायत सहित कई स्थानों पर विद्यार्थियों को नशे से होने वाले नुकसान बताए गए और "नशे से दूरी है जरूरी" की शपथ दिलाई गई।

पुलिस के प्रयासों से जुड़ रहा समाज

इस समय अभियान में एएसपी सिटी/क्राइम आनंद कलादगी, एएसपी जोन-2 अंजना तिवारी, एएसपी ट्रेफिक पल्लवी शुक्ला, सीएसपी सी केट उदयभान बागरी, डीएसपी सुनील नेमा, डीएसपी आकांक्षा उपाध्याय सहित जबलपुर पुलिस की पूरी टीम पूरी तरह सक्रिय रही।

बच्चों के भविष्य को लेकर स्थानीय समुदाय और अभिभावकों के बीच गहरी चिंता और रोष

हरिभूमि बरेला।

नगर के संदीपनी शासकीय उच्चतर माध्यमिक विद्यालय शासकीय स्कूल के ठीक सामने संचालित हो रही एक शराब की दुकान ने स्थानीय समुदाय और अभिभावकों के बीच गहरी चिंता और रोष पैदा कर दिया है। यह स्थिति न केवल बच्चों के नाजुक भविष्य को खतरे में डाल रही है, बल्कि उन्हें ऐसे असहज और मासूम सवाल पूछने पर मजबूर कर रही है, जिनके जवाब माता-पिता के पास भी नहीं हैं।

शराब की बोटलों पर "शराब पीना स्वास्थ्य के लिए हानिकारक है" जैसी स्पष्ट चेतावनियां छपी होती हैं। वहीं, स्कूलों में भी शिक्षकों द्वारा बच्चों को नशे के गंभीर दुष्प्रभावों और जीवन के लिए खतरों के बारे में लगातार जागरूक किया जाता है। बावजूद इसके, बरेला शासकीय स्कूल के छात्र रोजाना स्कूल के सामने शराब की दुकान और उसके विज्ञापनों को देखकर घर लौटते हैं, और फिर अपने माता-पिता से ऐसे सवाल पूछते हैं जो उन्हें निरुत्तर कर देते हैं।

बच्चों के मानसिक और नैतिक विकास पर गहरा नकारात्मक प्रभाव

शिक्षाविदों और बाल मनोवैज्ञानिकों का मानना है कि स्कूल के ठीक सामने शराब की दुकान का होना बच्चों की शिक्षा और उनके कोमल मन पर बेहद नकारात्मक प्रभाव डालता है। यह स्थिति उनके भीतर एक भ्रम पैदा करती है और उन्हें गलत धारणाओं की ओर धकेल सकती है। कम उम्र में शराब और उसके विज्ञापनों से सीधे संपर्क में आने से बच्चों के मानसिक और नैतिक विकास पर गंभीर चुनौती आती है। ऐसी स्थिति से न केवल उनकी पढ़ाई-लिखाई प्रभावित हो सकती है, बल्कि उनके भविष्य पर भी दीर्घकालिक नकारात्मक असर पड़ने की प्रबल आशंका है, जिससे वे गलत रास्ते पर जा सकते हैं।

पाठशाला के सामने ही संचालित हो रही है मधुशाला



मासूमों के सवाल, अभिभावकों की चुप्पी

दरु कैसी होती है? इसका स्वाद कैसा होता है? 'नशा कैसा होता है?' ये कुछ ऐसे मासूम सवाल हैं जो इन दिनों बरेला के अभिभावकों को गहरी चिंता में डाल रहे हैं। परिजन अपने बच्चों को यह तो समझाते हैं कि नशा सेहत के लिए अच्छा नहीं होता और यह जिंदगी के लिए एक बड़ा खतरा है। लेकिन, बच्चों के मन में एक और बड़ा सवाल है जो उन्हें लगातार परेशान कर रहा है: "जब दरु से इतना नुकसान है तो उसके विज्ञापन स्कूल के ठीक सामने क्यों लगे हैं? बच्चों के ऐसे सीधे, तार्किक और मार्मिक सवालों पर माता-पिता अक्सर चुप हो जाते हैं, क्योंकि उनके पास इस विरोधाभास का कोई संतोषजनक जवाब नहीं होता।

प्रशासन से तत्काल हस्तक्षेप और कार्रवाई की मांग

स्थानीय निवासियों, अभिभावक संघों और सामाजिक संगठनों ने इस गंभीर मुद्दे पर स्थानीय प्रशासन और संबंधित आबकारी विभागों से तत्काल ध्यान देने और ठोस कार्रवाई करने की मांग की है। बच्चों के सुरक्षित भविष्य को देखते हुए इस शराब की दुकान को स्कूल के सामने से तुरंत हटाया जाना चाहिए, या कम से कम उसके स्थान को परिवर्तित किया जाना चाहिए ताकि बच्चों को ऐसे दुश्चरों से बचाया जा सके। यह एक बेहद संवेदनशील और गंभीर मामला है जिस पर शीघ्र कार्रवाई की जाना आवश्यक है, ताकि स्कूलों बच्चों को एक सुरक्षित, स्वस्थ और सकारात्मक शैक्षणिक वातावरण मिल सके।

उपजेल में नशा मुक्त जागरूकता अभियान

सिहोरा। पुलिस थाना सिहोरा द्वारा नशा मुक्त जन जागरूकता अभियान के अंतर्गत उप जेल में नशे से दूरी है जरूरी, नशे को कठिन न के सम्बन्ध में उप जेल के बंदियों को अभियान के तहत नशे से होने वाले दुष्परिणामों के संख्यान में अवगत करते हुए नशे से दूरी बनाकर रखने हेतु समझाइश देने के साथ उनके मित्र परिवारजनों एवं अन्य को भी जागरूक करने के सम्बन्ध में बताया गया। बंदियों से जब इस संबंध में चर्चा की गई तो लगभग 70 प्रतिशत बंदियों ने नशे की हलत में अपराध करना स्वीकार किया। लेकिन उन्होंने अधिकारियों को आश्चर्यचकित वे अब हमेशा नशे से दूर रहेंगे। इस अवसर पर उपजेल के जेलर दिलीप नायक सहित उपजेल एवं पुलिस थाने का स्टाफ भी उपस्थित रहा।

प्रकृति संरक्षण के लिए नवांकुर सखी महत्वपूर्ण कदम

पाटन। मध्य प्रदेश जन अभियान परिषद जिला जबलपुर पाटन विकास खंड के सकरा सेक्टर की अर्नीता बाई जनकल्याण नवांकुर संस्था के संयोजन में नवांकुर सखी यात्रा का आयोजन वाम बनबारा में आयोजित हुआ, जिसमें मंडल महामंत्री शिव कुमार चौबे विकास खंड समन्वयक नूपुर खरे एवं सचिव गौरी ठाकुर ने दीप प्रज्वलित कर कार्यक्रम का शुभारंभ किया। मुख्य वक्ता युवा समाजसेवी रामनारायण सिंह ने संबोधित करते हुए कहा कि नवांकुर सखी यात्रा प्रकृति संरक्षण के लिए महत्वपूर्ण कदम है।



श्रीगंगेश्वर रुद्रभिषेक परिवार की तृतीय कांवड यात्रा संपन्न

जबलपुर। श्री गंगेश्वर रुद्रभिषेक परिवार तिलवाराघाट जबलपुर म.प्र की तृतीय कांवड यात्रा संपन्न हुई। रविवार को गौरीघाट (उमाघाट) से स्वयं भू: सिद्धपीठ गुप्तेश्वर महादेव मंदिर में संपन्न हुई। कार्यक्रम के संयोजक पंडित रामाधार प्यासी रहे। इस आयोजन में आचार्य संजय तिवारी, मनोज गौतम, संजय शुक्ला, संदीप शुक्ला, हरि मिश्रा, अजय देव चौबे, संध्या प्यासी, अंजु गौतम, मेघना मिश्रा, हर्षिता प्यासी, शुभांगी प्यासी, शिल्पी, आयुष गौतम, अंशुल गौतम, सत्यम पांडेय, मीरा नामदेव, ममता गोस्वामि, आरती गोस्वामि, लक्ष्मी, माया, संगीता शर्मा, राजकुमार सेन, अनिता पटेल, शीला तिवारी, मुन्नी पटेल आदि का सहयोग प्राप्त हुआ।

सिहोरा में विशाल कांवड यात्रा आज, बाबाताल में होगा मोलेनाथ का जलामिषेक

सिहोरा। आज सावन के तीसरे सोमवार को बाबा मोलेनाथ की कांवड यात्रा का आयोजन लगातार 14 वें वर्ष किया जा रहा है जो सुबह 9 बजे नृसिंह मंदिर हिरन नदी घाट से जल भरकर प्रारंभ होगी। यात्रा रेलवे फाटक, खितौला बाजार, खितौला तिराहा, पेटोल पंप तिराहा, बाबाताल, हरदोल मंदिर, मैना कुआं, महावीर चौक, कालभैरव चौक, झंडा बाजार, आजाद चौक, स्टेट बैंक चौक, पुराना बस स्टैंड होते हुए शिव मंदिर बाबाताल सिहोरा में समाप्त होगी। बाबाताल सरकार को जलामिषेक करने के बाद यहीं पर विशाल भंडारे का भी आयोजन किया गया है। कांवड यात्रा आयोजन समिति के अनुसार श्रद्धालुओं को कांवड नि:शुल्क प्रदान की जावेगी। अतः सभी श्रद्धालुओं से निवेदन है कि अधिक से अधिक संख्या में उपस्थित होकर कांवड यात्रा को सफल बनायें तथा पुण्य लाभ अर्जित करें। इसी तरह आज तीसरे सोमवार को भी शिवमंदिर बाबाताल में ब्रह्मण समाज सिहोरा के तत्वावधान में विशाल पार्थिव शिवलिंग निर्माण होगा।

आयुषीधरा कॉलोनी में हुआ संकीर्तन

जबलपुर। चैतन्य महाप्रभु संकीर्तन मंडल के संयोजक देवेंद्र नेमा ने बताया कि श्रावणमास पर अनवरत घरों घर हरिनाम संकीर्तन भक्तिभाव हथौल्लास पूर्वक जारी है, संकीर्तन अनुष्ठान के 17वें दिवस आज आयुषीधरा कॉलोनी सगड़ा स्थित भावना मरावी (अति.पुलिस अधीक्षक) के आवास पर भव्य आयोजन पूजन अर्चन कर राधा कृष्ण के आह्वान के बाद सुमधुर कीर्तन वीर हनुमाना हर हर महादेव की गूंज, पुण्य वर्षा कर महाभारती के साथ हरि संकीर्तन संपन्न हुआ इस अवसर पर संकीर्तनाचार्य पं. मनमोहन दुबे, प्रभाकर चतुर्वेदी, अवधेश खरे, प्रभा दुबे, कुसुम मरावी मिश्रा, सविता पाठक, कीर्ति अधिकारी, सत्यप्रकाश नामदेव, मंगलसिंह पटेल, पप्पू चौबे, अवधेश गौतम, विश्वेन्द्र, राजेंद्र सोनी, देवेंद्र नेमा उपस्थित रहे। आज 18वें दिवस श्री नवीन श्रीवास्तव के निवास मदनमहल में प्रातः 8.30 बजे संकीर्तन आयोजित है, समस्त भक्तजनों से उपस्थिति का अनुरोध है।



शिव महापुराण कथा की निकाली गई कलश शोभायात्रा

मझौली। रविवार को विशाल कलश शोभा यात्रा गांधी भवन मझौली से नगर के मुख्य मार्गों से होते हुए भगवान विष्णु वाराह मंदिर पहुंची जहां पर पूजन अर्चन कर बटैया रोड से होते हुए वापस कथा स्थल गांधी भवन मझौली पहुंची। भगवान विष्णु वाराह की अशीम कृपा से एवं भरमरा आश्रम श्री श्री 1008 वनवारी दास महाराज के आशीर्वाद से शिव महापुराण कथा का आयोजन किया गया है। जिसमें प्रतिदिन सुबह 8 बजे से 10 बजे तक पार्थिव शिवलिंग निर्माण रुद्रभिषेक किया जाएगा। दोपहर बाद 3 बजे से शाम 6 बजे तक शिव महापुराण कथा वाचक आकर्षणजी महाराज के द्वारा किया जाएगा। यह आयोजन गोविंद सरकार सेवा समिति मझौली एवं नगर वासियों के द्वारा किया गया है जिसमें भक्त गणों से अधिक से अधिक संख्या में पहुंचे कर पुण्य लाभ की अपील की गई है।



गांधीग्राम में दूसरे दिन भी हजारों पार्थिव शिवलिंग का किया गया निर्माण-पूजन

सिहोरा। गांधीग्राम स्थित प्रसिद्ध बंजारी माता मंदिर में दूसरे दिन भी शिवभक्तों ने हजारों पार्थिव शिवलिंग निर्माण कर उनका विधिवत पूजन-पाठ कर विसर्जन किया गया।

शिवलिंग का अभिषेक और पूजन संपन्न कराया।

श्रमजीवी पत्रकार परिषद समाज कल्याण प्रकोष्ठ ने किया वृक्षारोपण



जबलपुर। एक एक पेड़ को मिलाकर ही उद्यान, वाटिका या जंगल बनता है और आने वाली पीढ़ी के लिए हमें पौधों को न सिर्फ लगाना होगा बल्कि उनका संरक्षण और संवर्धन भी करना होगा, यह बात राष्ट्रीय श्रमजीवी पत्रकार परिषद द्वारा आयोजित वृक्षारोपण कार्यक्रम को संबोधित करते हुए विधायक डॉ. अभिलाष पाण्डेय ने

और फिर इस क्रम को प्रदेश के 24 जिलों में वहां की टीम के द्वारा सामाजिक संस्थाओं की मदद से निरंतर किया जा रहा है। इसी क्रम में जबलपुर में तीसरी बार 'पौधरोपण महाअभियान' का शुभारम्भ विजय नगर में श्रमजीवी पत्रकार परिषद, क्षत्रिय मराठा समाज के पदाधिकारियों व सदस्यों द्वारा दीनदयाल चौक, विजय नगर स्थित एल आई सी ऑफिस के नजदीक क्षत्रपति वीर शिवाजी महाराज पार्क में वृक्षारोपण कार्यक्रम में नगर निगम अध्यक्ष रिकू विजय पार्षद कमलेश अग्रवाल, पार्षद अर्चना सिसोदिया के मुख्य आतिथ्य एवं परिषद के राष्ट्रीय अध्यक्ष परमानंद तिवारी, राष्ट्रीय संयोजक नलिन कांत वाजपेई की अध्यक्षता तथा परिषद के प्रदेश मुख्य महासचिव विलोक पाठक, प्रदेश संगठन महासचिव अनुरोध पटेलरिया, समाज कल्याण प्रकोष्ठ के प्रदेश महासचिव तरुण सोनाने, संभागीय अध्यक्ष पंडित चंद्रशेखर शर्मा, प्रदेश प्रवक्ता उमेश शुक्ला, जिला अध्यक्ष सिमरन सिंह की विशिष्ट उपस्थिति में किया गया।

सिहोरा में विगत 12 वर्षों से पकड़ रहे विषधर सर्प विशेषज्ञों को पूर्व विधायक दिलीप दुबे ने प्रदान की किट



सिहोरा। नगर हित ग्रामीण क्षेत्रों में बीते 12 वर्षों से हजारों की संख्या विषैले सांपों को पकड़ कर निशुल्क सेवा देने वाले सर्प विशेषज्ञों को पूर्व विधायक दिलीप दुबे ने सर्प पकड़ने की किट प्रदान की। नगर के सौरभ सरावगी, मनोज तिवारी, आशीष सोनी लंबे समय से हजारों की संख्या में जहरीले सांपों को पकड़ रहे थे। लेकिन जहरीले सांपों, गुहेरा, गोह को पकड़ने के लिए उनके पास कोई किट नहीं थी ऐसे में पूर्व विधायक दिलीप दुबे ने सर्प विशेषज्ञों को निशुल्क किट प्रदान की। इस अवसर पर पार्षद अंकुश नायक, सुष्मी बर्मन, विजय श्रीपाल, मीतू खत्री, अनिल पिल्लई, सोनू कठल, दिनेश गुप्ता, प्रभात मिश्रा, निखिल राय, चिकी सोनी, सजल, हर्ष आदि उपस्थित थे। यदि किसी के घर में सर्प, गुहेरा, गोह निकलती है तो उन्हें पकड़ने के लिए संबंधित आमजन सौरभ सरावगी के मोबाइल नंबर 9826613447, मनोज तिवारी के मोबाइल नंबर 9977737045 पर संपर्क कर सकते हैं।

संस्कार करियापाथर रमशान भूमि में किया गया।



श्रीमती जसवंत काण्डा- सैनिक सोसायटी शक्तिनगर गुप्तेश्वर निवासी श्री सुरेंद्रपाल सिंह काण्डा की धर्मपत्नी श्रीमती जसवंत काण्डा (85) का निधन हो गया। अंतिम श्रद्धांजलि शिवमंदिर मुक्तिधाम में संपन्न हुआ।

हरिभूमि वि.जी./शेकर/उरावन, पगड़ी रम, पुण्यतिथि संबंधी संदेश प्रकाशित कराने के लिए

अल्प समय 480/- प्रति कल्पन है.ई.	चित्र सङ्ग्रह:- 100/- से.जी.	वैकल्पिक:- 300/-
	चित्र सङ्ग्रह:- 100/- से.जी.	रंगीन 400/-
	चित्र सङ्ग्रह:- 100/- से.जी.	रंगीन 1100/-

सम्पर्क करें: विज्ञापन विभाग - 9303108294, 9407362160

मदन महल में भरेगा मेला : शिवालयों में अनुष्ठान

श्रावण के तृतीय सोमवार पर आज निकलेंगे ध्वज जलूस

श्रावण मास में हर वर्ष मदन महल की पहाड़ियों पर मेला लगता है। यहां विभिन्न सामाजिक और धार्मिक संगठन लाल ध्वज लेकर मां की वंदना करने पहुंचते हैं। श्रावण मास के इस मेले में साम्प्रदायिक सौहार्द के नजारे भी दिखायी देते हैं। मंदिर जाने वाले रास्ते पर पीराने पीर की दरगाह में भी श्रद्धालु हरे निशान लेकर हाजिरी देने प्रकृति की हरियाली और पहाड़ियों के बीच ऊंचाईयों पर स्थित मंदिर में श्रद्धालु बड़ी संख्या में पहुंचते हैं। इसके अलावा गुप्तेश्वर महादेव मंदिर, कचनार सिटी स्थित बड़े शंकर जी के मंदिर, पिंपलेश्वर महादेव मंदिर, नर्मदेश्वर मंदिर जिलहरीघाट, बड़े शंकर जी के मंदिर गंजीपुरा में आज श्रावण सोमवार पर शिवजी के अभिषेक के बाद अद्भुत श्रंगार किया जाएगा। विभिन्न अखाड़ों के द्वारा ध्वज जुलूस निकाले जाएंगे। भगवान शिव की भक्ति और प्रकृति के श्रंगार से जुड़े श्रावण मास का आज तीसरा 28 जुलाई को पड़ रहा है। इस अवसर पर शिवालय में अच्छी खासी भीड़ नजर आएगी। सावन के महीने में देवाधिदेव महादेव भगवान शंकर की पूजा अर्चना और आराधना का दौर चल रहा है। सुबह से ही दुग्धाभिषेक और जलाभिषेक होंगे वहीं महिलाएं सावन सोमवार का उपवास रखकर भगवान भोलानाथ से अपने पति की लंबी आयु की प्रार्थना करेंगी। श्रावण मास में भगवान भोलानाथ

को बिल्वपत्र (बेलपत्री) के साथ-साथ कच्चा दूध, सफेद, फल, धत्रा, भस्मी, भांग व सुगंधित द्रव्य खासतौर पर अर्पित की जाती है। धार्मिक मान्यता के अनुसार सावन मास में शिवजी को एक बेलपत्री चढ़ाने से 3 जन्मों के पापों का विनाश होता है। सावन मास में नगर में अनेक स्थानों पर परंपरागुणानुसार श्रावणी मेले भरते हैं। श्री गुप्तेश्वर महादेव मंदिर, कचनार सिटी बड़े शिवालय, श्री पाटबाबा मंदिर, श्री शारदा मंदिर मदन महल, श्री मंगलचण्डी माता मंदिर बंधैया मोहल्ला, पिंपलेश्वर महादेव मंदिर, नर्मदेश्वर महादेव मंदिर, में सावन मास के मेले आयोजित होते हैं। मदन महल के शारदा मंदिर में सबसे पुराना श्रावणी मेला लगता है। मदन महल की सुरम्य वादियों के बीच ऊंचाई पर स्थित मंदिर में पहुंचने पर प्रकृति की अनुपम छटा का भी दर्शन होता है। चारों तरफ हरियाली और पहाड़ी का मनोरम दृश्य नजर आता है। यहां बड़ी संख्या में लोग मातारानी के दर्शन करने और लाल निशान (ध्वज) चढ़ाने बड़ी श्रद्धा और आस्था के साथ बाजे गाजे लेकर पहुंचते हैं। श्रावण मास के प्रत्येक सोमवार और शुक्रवार को मेले का माहौल रहता है। इसके अलावा कचनार सिटी, श्री पाटबाबा मंदिर, श्री गुप्तेश्वर महादेव मंदिर में भी सावन मास के मेले आयोजित होते हैं।



जबलपुर। श्रावण मास का आज तृतीय सोमवार है। श्रावण मास के मेले लगेगे। धार्मिक दृष्टि से अति महत्वपूर्ण श्रावण मास में शिवजी की आराधना की जा रही है। शिवालयों में अनुष्ठान चल रहे हैं। वहीं श्रावण मास पर मदनमहल की पहाड़ियों पर स्थित मां शारदा देवी के मंदिर में ध्वज जुलूसों का जोरदार समागम होगा।

किया जा रहा निशुल्क काढ़ और हवन सामग्री का वितरण

जबलपुर। सावन के महीना में 60 जड़ी बूटियों से तैयार की गई हवन सामग्री एवं सदी जुकाम बुखार खांसी के लिए आयुर्वेदिक काढ़ा एवं सरयू नदी के जल का वितरण 13 जुलाई से 9 अगस्त तक बड़े फुहारा खुन्नेलाल एंड कंपनी आयुर्वेदिक दवाई की दुकान में प्रातः 9:00 बजे से रात के 9:00 बजे तक निशुल्क वितरण किया जा रहा है। सावन के महीने भर 60 जड़ी बूटियों से तैयार की गई हवन सामग्री से हवन करने से रोगों से मुक्ति मिलती है। जमुना प्रसाद अग्रवाल एडवोकेट ट्रस्ट के द्वारा लगातार सेवा कार्य जारी है। उपस्थिति की अपील शीर्ष अग्रवाल एडवोकेट स्पेशर अग्रवाल संस्कार अग्रवाल ने की है।



कांग्रेस सेवादल ने आयोजित किया मासिक ध्वजवंदन

जबलपुर। शहर कांग्रेस सेवादल जबलपुर द्वारा स्वतंत्रता संग्राम सेनानी स्व. रतन चंद नामदेव की पुण्य स्मृति में उनके छायाचित्र पर लॉन्ड्रिंग चौक, जबलपुर में माल्यार्पण कर श्रद्धांजलि अर्पित की गई एवं मासिक ध्वज वंदन का आयोजन किया गया। इस झंडा बंधन अवसर पर शहर सेवादल अध्यक्ष सतीश तिवारी की अगुवाई में ध्वजारोहण वरिष्ठ कांग्रेस नेत्री रुक्मिणी गोत्यां ने किया। इस अवसर पर अनुराग जैन गढ़वाल, रुक्मिणी गोत्यां, श्वेता तिवारी, मीनाक्षी स्वामी, रज्जू सराफ, मनोज नामदेव, अरुण पवार, मुन्ना सेन, महेशदत्त राय, विष्णु विनोदिया, विनय नेमा, उमेश पटेल, मनोज बैरागी, रिकू कुशावाहा, राकेश चक्रवर्ती, सुनील दुबे, शिवकुमार गुड्डु चौबे, अभय सोनी, अनिल गुप्ता, हर्षवर्धन सिंह, इस्माइल पटान, रवि शर्मा, गौरी सेन एवं कमल चौधरी उपस्थित रहे।



फैमिली प्लानिंग एसोसिएशन ने मनाया 76वां स्थापना दिवस

जबलपुर। फैमिली प्लानिंग एसोसिएशन ऑफ इंडिया के 76वें स्थापना दिवस के उपलक्ष्य पर आज फैमिली प्लानिंग जबलपुर शाखा द्वारा इंदिरा मार्केट स्थित प्रशिक्षण केंद्र में एक कार्यक्रम आयोजित किया गया। जबलपुर शाखा प्रबंधक रवि शरण गौतम द्वारा जानकारी दी गई कि फैमिली प्लानिंग एसोसिएशन ऑफ इंडिया की स्थापना सन 1949 में पद्मश्री, पद्म भूषण से सम्मानित स्वर्गीय आबाबाई बोमनजी वाडिया और श्रीमती धनवंती रामा राउ के द्वारा की गई थी तब से लेकर आज दिनांक तक संपूर्ण भारत वर्ष में फैमिली प्लानिंग एसोसिएशन ऑफ इंडिया की 40 से भी अधिक शाखाएं संचालित हैं जिनके माध्यम से प्रजनन स्वास्थ्य, किशोर एवं युवा स्वास्थ्य, एचआईवी/एड्स, एस्टीआई व आरटीआई (यौन जनित रोगों) का उपचार विशेषज्ञ डॉक्टरों



द्वारा न्यूनतम शुल्क लेकर किया जाता है। शाखा प्रबंधक रवि शरण गौतम द्वारा जानकारी दी गई कि आज के स्थापना दिवस कार्यक्रम में जबलपुर शाखा के संरक्षक अरुण देशमुख, अध्यक्ष डॉ. सदान यादव, उपाध्यक्ष डॉ. मुक्ता भट्टे, कोषाध्यक्ष शशि अग्रवाल, विशेष सलाहकार डॉ. कुसुम जैन, डॉ. नमिता पाराशर व सदस्य अमर अली, कर्मन

बाटलीवाला, युवा प्रतिनिधि व समस्त स्टाफ उपस्थित रहे। रवि शरण गौतम ने बताया कि फैमिली प्लानिंग एसोसिएशन ऑफ इंडिया की जबलपुर शाखा भी शहर में पिछले 65 वर्षों से निरंतर सेवाएं दे रही है और इस शाखा की क्लिनिक आगा चौक स्थित लाइफ मेडिसिटी हॉस्पिटल की प्रथम मंजिल पर स्थानांतरित हो गई है।

शासकीय शालाओं का मरम्मत कार्य अतिशीघ्र प्रारंभ किया जाए, मांग

जबलपुर। मध्य प्रदेश शासक अधिकारी कर्मचारी संगठन के प्रदेश अध्यक्ष रॉबर्ट मार्टिन ने बताया कि इस समय जबलपुर जिले में चारों तरफ बारिश हो रही है, ऐसे में जिले की सभी शासकीय शालाओं का बौआरसी, जन शिक्षक और इंजीनियर के द्वारा शालाओं में पहुंचकर जिन शालाओं की हालत जर्जर है या जहां की छत रिस रही है ऐसी सभी शालाओं को स्वयं विहित कर रिपोर्ट तैयार कर जिला शिक्षा केंद्र में जानकारी दें जिससे अतिशीघ्र शासकीय शालाओं का मरम्मत कार्य पूर्ण हो सके जिससे नहरे-मुन्ने के साथ गतिविधि में होने वाली दुर्घटना को रोका जा सके। क्योंकि तेज बारिश के चलते कमी भी कुछ भी हो सकता है, अतः समय के रहते सभी सुरक्षा के इंतजाम कर लिए जाएं। संगठन ने जिला शिक्षा अधिकारी से मांग की है कि जिले के सभी बौआरसी, जन शिक्षक और इंजीनियर को आदेशित किया जाए कि वे शालाओं का निरीक्षण कर रिपोर्ट तैयार कर प्रस्तुत करें जिससे अतिशीघ्र सुधार कार्य प्रारंभ हो सके। यह मांग संगठन के प्रदेश अध्यक्ष

शहर के सभी 967 बूथों में भाजपा कार्यकर्ताओं ने क्षेत्रीयजनों के साथ सुना मन की बात कार्यक्रम

जबलपुर। भारतीय जनता पार्टी जबलपुर महानगर के कार्यकर्ताओं ने शहर के सभी 967 बूथों में रविवार प्रधानमंत्री नरेन्द्र मोदी के "मन की बात" कार्यक्रम को सुना। "मन की बात" कार्यक्रम को सांसद आशीष दुबे चंद्रशेखर आजाद मंडल बूथ 29 में, प्रदेश कोषाध्यक्ष अखिलेश जैन मुखर्जी मंडल के बूथ 198 में, विधायक अशोक रोहानी भगत सिंह मंडल के बूथ 143 में, अभिलाष पांडे विवेकानंद मंडल के बूथ 202 में, महापौर जगत बहादुर सिंह अन्नू कुशाभाऊ ठाकरे मंडल के बूथ 45 में एवं पूर्व मंत्री शरद जैन के बूथ 69 में, हरेंद्रजीत सिंह



बबू महर्षि वाल्मीकि मंडल के बूथ 241 में, अंचल सोनकर तिलक मंडल के बूथ 185 में, पूर्व अध्यक्ष जीएस ठाकुर बूथ 84 में एवं प्रभात साहू बूथ 108 में, नगर निगम अध्यक्ष रिकू विज सुभाष

चंद्र बोस मंडल के बूथ 12 में, एस के मुद्दीन अब्दुल हमिद मंडल के बूथ 107 में, शरद अग्रवाल दीनदयाल मंडल के बूथ 206 एवं श्रीमती अश्वनी परांजपे बूथ 211 में, श्री अरविन्द पाठक छत्रपति शिवाजी मंडल के बूथ 160 एवं श्री रजनीश यादव 194 में, पूर्व महापौर श्री सदानंद गोडबोले नर्मदा मंडल के बूथ 212 में, श्री पंकज दुबे रानी दुर्गावती मंडल के बूथ 3 में, श्री राममूर्ति मिश्रा रानी दुर्गावती मंडल के बूथ 117 में बूथ कार्यकर्ताओं एवं क्षेत्रीयजनों के साथ सुना। इस अवसर पर मंडल अध्यक्ष शैलेन्द्र विश्वकर्मा, संतोष यादव, प्रणय गुप्ता, प्रशांत दुबे, नरेश पटेल, योगेश बिलोहा, राहुल रजक, सपन यादव, पुष्पराज पांडे, योगेश लोखंडे, ऋषि सोनकर, अमित राय, अकील अंसारी, गुड्डा केवट, पुष्पराज सेंगर, आशीष राव, सोरभ गोयल के साथ पदाधिकारी उपस्थित थे।



छात्रों ने जाना तम्बाकू सेवन से होने वाले दुष्परिणाम

जबलपुर। एकीकृत शासकीय हाई स्कूल रामपुर जबलपुर में 26 जुलाई को नवज्योति नशा मुक्ति केन्द्र अवधपुरी व लक्ष्य ओडीआईसी के तत्वावधान में "नशा से दूरी है जरूरी" कार्यक्रम के अंतर्गत छात्रों ने नशा के सेवन से होने वाले दुष्परिणाम को जाना। इस कार्यक्रम में संस्था प्रभारी हेमंत सोलंकी द्वारा बच्चों को विस्तार से नशा के दुष्परिणाम को बताया गया। शाला से किरण मिश्रा ने बच्चों को बताया कि नशा को न कहना है और हर बार दूर रहना है। सभी बच्चों को नशा मुक्ति की शपथ दिलाई गई। इस अवसर पर अंकुर झारिया, लखन अहिरवार, राम यादव के साथ एकीकृत शासकीय हाई स्कूल रामपुर के प्राचार्य विशाल उषि झारिया, अरुण प्यासी, किरण मिश्रा एवं विनोद कोरटकर की उपस्थिति रही।

पमरे का 'तृतीय सोपान व निपुण जांच शिविर प्रारंभ'



जबलपुर। पश्चिम मध्य रेल भारत स्काउट्स एवं गाइड्स जबलपुर मंडल द्वारा 27 से 29 जुलाई तक आयोजित तृतीय सोपान एवं निपुण जांच टेरिस्टिंग शिविर (स्काउट, गाइड, रोवर एवं रेंजर) का शुभारंभ पमरे जिला स्काउट डेन में किया गया। इस शिविर में जबलपुर मंडल के सभी ग्रुप के कुल 58 स्काउट, गाइड, रोवर, रेंजर भाग ले रहे हैं। इसके अतिरिक्त 15 प्रशिक्षक एवं स्टाफ तथा 08 सर्विस रोवर रेंजर भी भाग ले रहे हैं। शिविर संचालक के रूप में स्काउट विंग राकेश गौतम, एसडब्ल्यूडी/स्काउट, गाइड विंग का संचालन लक्ष्मी पाणिगढ़ी जिला प्रशिक्षण आयुक्त गाइड द्वारा अपनी सेवाएं प्रदान की जा रही हैं। शिविर में मंडल के पदाधिकारी जिला सचिव अनिल चौबे, जिला संगठन आयुक्त रामलेश तिवारी, संयुक्त सचिव संजीव तिवारी, जिला प्रशिक्षण आयुक्त राहुल कश्यप, जिला संगठन आयुक्त आरती रैकवार एवं अन्य लीडर अपनी सेवा प्रदान कर रहे हैं।

जादू की दुनिया में दादा-दादी और नाना-नानी का स्वागत

जबलपुर। केंगारू किड्स प्री. स्कूल में आज ग्रैंडपेरेंट्स टी पार्टी का भव्य आयोजन किया गया, जिसकी थीम थी "हैरी पॉटर"। कार्यक्रम में बच्चों के साथ उनके दादा-दादी और नाना-नानी ने भी भाग लिया और जादुई वातावरण में विभिन्न हैरी पॉटर आधारित एक्टिविटीज का आनंद लिया। स्कूल परिसर को हॉगवर्ट्स की तरह सजाया गया था, जिससे बच्चों और बड़ों सभी ने एक जादुई अनुभव प्राप्त किया। कार्यक्रम में शामिल सभी अतिथियों के लिए स्वादिष्ट स्वल्पाहार की विशेष व्यवस्था की गई थी। यह आयोजन न केवल मनोरंजन से भरपूर रहा, बल्कि बच्चों और उनके परिवारों के बीच एक मजबूत भावनात्मक जुड़ाव का अवसर भी बना। केंगारू किड्स प्री. स्कूल का



यह प्रयास बच्चों में रचनात्मकता, परिवार के प्रति प्रेम और कल्पनाशक्ति को प्रोत्साहित करने की दिशा में एक सफल पहल है। दादा-दादी, नाना-नानी के अतुल्य प्रेम के सामने ये एक दिन कुछ भी नहीं पर फिर भी ये बहुत खास है क्योंकि ये नहरे-मुन्ने बड़े ही मनमोहक अंदाज में उनके लिए गीत गाकर उनसे अपने प्रेम का मनन करते हैं जो कि सभी के लिए जीवनभर की यादगार बन जाता है। इसमें सभी ग्रैंडपेरेंट्स के लिए खास तौर पर बनाए गए स्वागत उपहार दिये गए। इस दिन को और रंगीन बनाया शाला संस्थापिका श्रीमति अर्पिता मालपाणी सीईओ प्रदीप गंगाधरन और शाला की प्रधान अध्यापिका श्रीमति सोनिया कोचर की उपस्थिति ने।



"मन की बात" के 124वां एपिसोड का कार्यक्रमकार्यकर्ताओं ने किया श्रवण जबलपुर। प्रधानमंत्री नरेन्द्र मोदी का 124वां एपिसोड "मन की बात" कार्यक्रम बूथ क्रमांक 125 और 132 में सुना और सभी कार्यकर्ताओं के बीच सहभागिता देकर श्रवण किया गया। इस अवसर पर अतिथि के रूप में अखिलेश अवस्थी गुड्डू भैया, सुरेश पांडे, बूथ अध्यक्ष रमेश सौंधिया, प्रवीण चावड़ा, राजेश कोरी बबलू, सुरेंद्र परमार इत्यादि कार्यकर्ता मौजूद रहे।

भक्तों ने किया पार्थिव शिवलिंग निर्माण

जबलपुर। श्रावण महामहोत्सव के अंतर्गत गुप्तेश्वर महादेव मंदिर प्रांगण में 25 से 30 जुलाई तक आयोजित पार्थिव शिवलिंग निर्माण का कार्य 27 जुलाई को भी जारी रहा। आयोजक जनशक्ति मोहल्ला समिति गुप्तेश्वर के अध्यक्ष ने बताया कि इस अवसर पर डॉ. स्वामी मुकुंददास महाराज, विनय श्रीवास्तव, पं. रघुवीर भंडारी, पं. भूपेन्द्र मिश्रा के सानिध्य में भक्तों ने पार्थिव शिवलिंग निर्माण किया।



किया पौधा रोपण

जबलपुर। नामदेव समाज विकास परिषद शाखा जबलपुर के कार्यकर्ता सदस्यों एवं सामाजिक बंधुओं ने चन्द्रशेखर उद्यान में पौधारोपण किया गया जिसमें सभी बंधुओं ने अपने बुजुर्गों के नाम पर एक-एक पौधा लगाया। इस अवसर पर अध्यक्ष अशोक नामदेव, वृजेश नामदेव अवधविहारी नामदेव सहित भानू खापर एवं अन्य पदाधिकारियों का सहयोग सराहनीय रहा।



ग्वारीघाट में घूम-घूम कर बेच रहा था नशीले इंजेक्शन

जबलपुर। ग्वारीघाट पुलिस ने सिध्द घाट के पास नशीले इंजेक्शन बेच रहे आरोपी को गिरफ्तार कर उसके पास से 10 नशीले इंजेक्शन जप्त किये थे। ग्वारीघाट पुलिस थाने से प्राप्त जानकारी के अनुसार सिध्दघाट में छुई खदान निवासी 19 वर्षीय लकी शर्मा को गिरफ्तार किया गया। इसकी तलाशी लेने पर एक थैले में फेनिरामाइन मैलेट इंजेक्शन की 10 एमएल की 05 शीशीयाँ, एवं बूप्रेनोर्फिन इंजेक्शन की 02 एमएल की 05 शीशीयाँ, एवं 2700 रूपये नगद रखे मिले। आरोपी के कब्जे से प्रतिबंधित 10 नशीले इंजेक्शन एवं नगद 2700 रुपए जप्त करते हुए आरोपी लकी शर्मा के विरुद्ध धारा 5/13 ड्रग कंट्रोल एक्ट के तहत कार्यवाही की गई।